



Ј.З.У. ЦЕНТАР ЗА ЈАВНО ЗДРАВЈЕ - СКОПЈЕ

ул. 3-та Македонска бригада бр.18 Скопје, тел. 02/3298 667, факс 02/3298 251,
www.cph.mk

ГОДИШЕН ИЗВЕШТАЈ ЗА ЕВАЛУАЦИЈА НА НАЦИОНАЛНАТА ГОДИШНА ПРОГРАМА ЗА ЈАВНО ЗДРАВЈЕ ВО 2015 ГОДИНА ЗА ПОДРАЧЈЕТО НА ЦЈЗ-СКОПЈЕ, ОДДЕЛЕНИЕ ЗА СОЦИЈАЛНА МЕДИЦИНА

Одделението за социјална медицина при Центарот за јавно здравје (ЦЈЗ) - Скопје на територијата на Скопскиот регион, кој ги опфаќа 10-те општини на градот Скопје и 7 рурални општини, во текот на 2015 година, ги реализира следните програмски задачи и активности во социјално-медицинската дејност со здравствена статистика и промоција на здравјето, а во согласност со Националната годишна програма за јавно здравје во РМ за 2014 година:

1. Во Одделението за социјална медицина при ЦЈЗ-Скопје (1) од здравствените установи на територијата на Центарот се прибрани, (2) контролирани (со логичка и математичка контрола), (3) внесени на соодветни компјутерски апликации и програми, (4) повторно контролирани во облик на излезни извештаи и (5) на тој начин обработени **збирни и индивидуални здравствено-статистички извештаи** кои се однесуваат на кадарот, обемот на извршената работа и утврдениот морбидитет во примарната и секундарната здравствена заштита во амбулантно-поликлиничката здравствена дејност и кадарот, обемот на извршената работа и регистрираниот морбидитет и морталитет во болничката дејност, во секундарната и терцијерната здравствена заштита, во број прикажан подолу, специфицирано според дејноста и службите, во табеларен преглед.

Понатаму, заради давање на стручно-методолошка помош од областа на здравствената статистика и информатика, во текот на 2015 година континуирано се вршени теренски посети во здравствените установи на територијата на Центарот по индикација и непрекинато е спроведувана едукација во објектот на Центарот при прием на извештаите.

ЗБИРНИ ЕВИДЕНЦИИ ЗА КАДАР И ПОСЕТИ	Број на вкупно доставени збирни извештаи за кадар и посети од ЦЈЗ Скопје во ИЈЗ на РМ во 2015 година
Извештај на службата за општа медицина, итна медицинска помош и домашна посета (образец 3-01-60)	1146
Извештај на специјалистичките служби (образец 3-01-60)	682
Извештај на службата за медицина на труд (образец 3-02-60)	13
Извештај на службата за здравствена заштита на деца (образец 3-03-60)	604
Извештај на службата за здравствена заштита на училишни деца и младина (образец 3-04-60)	648
Извештај за извршени систематски прегледи на ученици и студенти (образец 3-04-61)	152
Извештај на службата за здравствена заштита на жени (образец 3-05-60)	185
Извештај за работата на службата за градни болести и туберкулоза (образец 3-06-60)	1
Извештај на службата за рехабилитација (образец 3-08-60)	16
Извештај на службата за заштита и лекување на устата и забите (образец 3-09-60)	1041
Извештај на службата за трансфузија (образец 3-10-60)	10
Извештај за здравствено просветување (образец 3-13-60)	61
Извештај за лаборатории (образец 3-14-60)	156
Извештај на службата за поливалентна патронажа (образец 3-17-60)	69
Извештај на службата за болничко - стационарно лекување (образец 3-21-60)	244
Извештај за организационата структура и кадарот во областа на здравството (образец 3-00-60), состојба на 31/12/2014	852 (12588)
ВКУПНО	5871

ЗБИРНИ ЕВИДЕНЦИИ ЗА УТВРДЕНИ ЗАБОЛУВАЊА И СОСТОЈБИ	Број на вкупно доставени збирни извештаи за утврдени заболувања и состојби од ЦЈЗ-Скопје во ИЈЗ на РМ во 2015 година
Извештај на службата за општа медицина образец (3-01-60)	1026
Извештај на службата за медицина на труд (образец 3-02-60)	13
Извештај на службата за здравствена заштита на деца (образец 3-03-60)	552
Извештај на службата за здравствена заштита на училишни деца и младина (образец 3-04-60)	629
Извештај на службата за здравствена заштита на жени (образец 3-05-60)	185
Извештај на службата за заштита и лекување на устата и забите (образец 3- 09-60)	1025
ВКУПНО	3430

Ред. бр.	ИНДИВИДУАЛНИ ЕВИДЕНЦИИ	Број на обработени индивидуални евиденции во ЦЈЗ-Скопје со податоци за 2015 година
1	Пријава на малигна неоплазма - обр.бр.3- 35-86	6097
2	Индивидуален извештај за шеќерна болест - обр.бр.МЗС - 02	3543
3	Индивидуален извештај за исхемична болест на срцето - обр.бр.МЗС - 03	580
4	Индивидуален извештај за бубрежна инсуфициенција - обр. бр. МЗС - 04	290
5	Индивидуален извештај за психози обр. бр. МЗС - 05	1646
6	Индивидуален извештај за алкохолизам и други зависности - обр.бр.МЗС - 06	372

7	Пријава на професионална болест и на лице заболено или оштетено од професионална болест обр.бр. МЗС 3-36-86	4
8	Индивидуален извештај за ревматска трска обр. бр. МЗС - 08	0
9	Индивидуален извештај за интоксикација обр.бр. МЗС - 09	85
10	Индивидуален извештај за сообраќајна траума - обр.бр. МЗС-10	1136
11	Извештај за стационарно лекувано лице	112899
12	Пријава за породување	11051
13	Пријава за абортус	2330
ВКУПНО		140033

Посети за стручно-методолошка помош и едукација од областа на здравствената статистика и информатика	
<i>Теренски посети, увиди во здравствени установи</i>	32
<i>Помош и едукација во објектот на ЦЈЗ Скопје</i>	700

2. Изготвени и доставени во предвидениот рок во печатена форма до Институтот за јавно здравје (ИЈЗ) на РМ и постирани на сајтот на ЦЈЗ-Скопје се следните материјали-

1. Годишен извештај за евалуација на Националната годишна програма за јавно здравје во 2014 година од Одделението за социјална медицина при Центарот за јавно здравје – Скопје. Испратен во ИЈЗ на РМ на 15/01/2015 г.

Годишниот извештај ги сумира активностите на Одделението за социјална медицина при ЦЈЗ Скопје во текот на 2014 година во согласност со задачите одредени во Националната годишна програма за јавно здравје. (1) На почетокот е даден детален табеларен приказ на податоците за бројот на прибрани, обработени и испратени извештаи според здравствените служби и видот на евиденциите. (2) Следува преглед на подготвените документи во вид на анализи, информации и извештаи со кратко резиме на нивната содржина. (3) Во

Годишниот извештај се прикажани и активностите на Отсекот за здравствено воспитание со Советувалиштето за сексуално и репродуктивно здравје според видот и нивниот обем.

2. Анализа за искористеноста на болничките капацитети во здравствените установи за на територијата на ЦЈЗ-Скопје во 2010-2014 година; Предадена во ИЈЗ на РМ на 27/03/2015 г.

Анализата се изготвува со годишна динамика и дава можност за континуирано следење на обемот на ресурсите и ефикасноста на нивното користење во болничката дејност. Публикацијата на 65 страни е структурирана во три поглавја и надополнета со исцрпен Табеларен приказ на податоците и користените индикатори за периодот од 2010 до 2014 година, за секоја болничка установа одделно.

3. Информација за алергичните болести во Скопскиот регион во 2014 година; Предадена во ИЈЗ на РМ на 30/03/2015 г.

Информацијата, на 24 страни, со исцрпен вовед и во 4 поглавја прави осврт на значењето на овие заболувања во вкупната заболеност на целеното население и нивната дистрибуција кај одделни возрасни групи. Со примена на статистички дескриптивно-аналитички метод даден е детален приказ на состојбите во периодот од 2010 до 2013 година и одделно во 2014 година. Информацијата завршува со заклучок и мултиаспектни препораки во правец на намалувањето на оптовареноста на населението со алергиските заболувања.

4. Збирен извештај за вработен кадар во здравствените установи за 2014 година; Предаден во ИЈЗ на РМ на 31/03/2015 г.

Според Извештајот за организационата структура и кадарот во областа на здравството (образец 3-00-60), состојба на 31/12/2014 година, спроведен е систематски попис на севкупниот кадар во здравствените установи на територијата на Центарот. Добиени се податоци од 852 установи за вкупно 12588 вработени. Материјалот е доставен до ИЈЗ на РМ во форма на дефинираните табели на Извештајот, според мрежата на здравствените установи по општини, одделно.

5. Публикација -Збирен извештај за вработен кадар во здравствените установи за 2014 година; Предаден во ИЈЗ на РМ на 28/05/2015 г.

Документот е изработен на 36 страни со детален наративен приказ на обработениот материјал во 5 поглавја, илустриран со 7 графикони и збогатен со прилог од 12 табели. На тој начин прави целосен осврт на обезбеденоста со кадар според видот на сите здравствени установи на подрачјето на Центарот опфатени со истражувањето, со критичен момент на 31/12/2014 година.

6. Болнички морбидитет и морталитет во Скопскиот регион: Анализа за периодот од 2007-2014; Предадена во ИЈЗ на РМ на 19/06/2015 г.

Анализата која се изготвува со годишна динамика дава можност за сукцесивно следење на болничкиот морбидитет и морталитет во Скопскиот регион. На 40 страни, со 6 дијаграми и Прилог од 20 табели, во четири поглавја, за периодот од 2007 до 2014 година, детално преку одбрани индикатори, е разработен морбидитетот регистриран во болничките установи на секундарно и терцијарно ниво, за жителите на Скопскиот регион, за жителите

на градот Скопје, вкупно, и одделно за секоја општина во Регионот. Морталитетот е прикажан на ниво на Регион.

7. Анализа на утврдениот морбидитет во амбулантно – поликлиничката дејност во Скопскиот регион за 2012-2014 година; Предадена во ИЈЗ на РМ на 10/07/2015 г.

Анализата е изготвена на 47 страни, во четири поглавја и илустрирана со 12 табели и 10 графикони. Во содржината преку одбрани показатели е отсликана состојбата на утврдениот морбидитетот во амбулантно-поликлиничката дејност во ПЗЗ, кај населението според целените возрастни групи во соодветните здравствени служби, според групите на болести и според деталната морбидитетна листа во периодот од 2012 до 2014 година.

8. Збирен извештај за вработен кадар во здравствените установи за прв и втор квартал во 2015 година; Предадена во ИЈЗ на РМ на 24/09/2015 г.

Состојбата со кадарот на Табела 1 од извештаите според здравствените служби е прикажан систематски по здравствени установи и според нивната дистрибуција по општини во Регионот.

9. Предлог национална годишна програма за јавно здравје за 2016 година во областа на социјално-медицинската дејност со здравствена статистика и промоција на здравјето; Предадена во ИЈЗ на РМ на 30/09/2015 г.

10. Извештај за здравјето на населението во 2014 година на подрачјето на Скопскиот регион; Предаден во ИЈЗ на РМ на 30/10/2015 г.

Извештајот за здравјето на населението во Скопскиот регион е документ испишан на 85 страни, со 14 поднаслови, илустриран со 44 графикони и 49 табели. Содржината е ориентирана детално и исцрпно (1) на демографските прилики во Регионот, (2) на здравјето кое е илустрирано преку голем број актуелни и одбрани индикатори и (3) на здравствените служби, нивните капацитети и обемот на извршена работа. Публикацијата завршува со повеќе од 30 заклучоци кои даваат многуаспектна слика за здравјето и здравствената заштита на населението во Регионот.

11. Извештај за здравјето на жените и децата во Скопскиот регион во 2014 година; Предадена во ИЈЗ на РМ на 27/11/2015 г.

Повеќеаспектен извештај за здравјето и важните фактори на ризик по здравјето на жените и децата испишан на 49 страни, илустриран со 13 табели и 11 графикони, со содржина испишана во 14 поднаслови. Се работи за извештај кој дава сеопфатен поглед на здравјето на жените и децата воопшто и посебно во Скопскиот регион преку податоците генерирани во Центарот и други преземени од различни релевантни извори. Исходот од овој труд се 12 заклучоци со 9 предлог-мерки за подобрување на животот и здравјето на жените и децата во Регионот на ЦЈЗ - Скопје.

3. Координирана здравствено-воспитна активност насочена кон целни групи на територијата на Центарот е реализирана преку работа на терен во предучилишни и училишни установи и домови за стари лица, како и во објектот на Центарот, во Советувалиштето за сексуално и репродуктивно здравје и Советувалиштето за откажување од пушењето.

ЗДРАВСТВЕНА ЕДУКАЦИЈА	Број на соодветни активности
<i>Одржани предавања во предучилишни установи, основни и средни училишта</i>	1235
<i>Одржани трибини со јавноздравствена проблематика од интерес за подрачјето што го покрива Центарот за јавно здравје</i>	14
<i>Изготвени нови брошури и флаери</i>	4

Советувалиште за сексуално и репродуктивно здравје:	
<i>(1) Број на советувани млади луѓе за сексуално и репродуктивно здравје</i>	208
<i>(2) Поделени кондоми во СОВЕТУВАЛИШТЕТО</i>	934

Во согласност со Националната годишна програма одбележани се следниве светски денови или недели, некои од нив во координација со ИЈЗ на РМ и Министерството за здравство.

Одбележани светски денови во врска со здравјето:	
■ Светски ден за борба против ракот-4-ти февруари 2015 ✓	■ Светски ден на Алцхајмеровата болест- 21-ви септември 2015 ✓
■ Светски ден за борба против туберкулозата- 24 март 2015 ✓	■ Светски ден на срцето- 29-ти септември 2015 ✓
■ Светски ден на здравјето -7-ми април 2015 ✓	■ 1-ВИ ОКТОМВРИ 2015, МЕГУНАРОДЕН ДЕН НА СТАРИТЕ ЛИЦА ✓
■ Светски ден на физичката активност- 10ти мај 2015 ✓	■ СВЕТСКИ ДЕН НА ХРОНИЧНАТА ОПСТРУКТИВНА БЕЛОДРОБНА БОЛЕСТ, 18-ТИ НОЕМВРИ 2015;
■ Светски ден за борба против пушењето-31-ви мај 2015 ✓	■ 10-ТИ ОКТОМВРИ, СВЕТСКИ ДЕН НА МЕНТАЛНОТО ЗДРАВЈЕ 2015: ДОСТОИНСТВО И МЕНТАЛНО ЗДРАВЈЕ;
■ Светски ден на крводарителството- 14.06.2015 ✓	■ СВЕТСКИ ДЕН НА СИДА, ДЕКЕМВРИ 2015;
■ Меѓународен ден против злоупотреба и недозволена трговија на дрога- 26-ти јуни 2015 ✓	■ 3-ТИ ДЕКЕМВРИ, 2015: МЕЃУНАРОДЕН ДЕН НА ЛИЦАТА СО ИНВАЛИДИТЕТ;
■ Светска недела на доење, 1-7/08/2015, Доењето најдобар избор. На мајката и е потребна поддршка ✓	

Изготвил: Раководител на Одделението, прим. д-р сци. Весна Спирова